



ഭൗമശാസ്ത്ര മന്ത്രാലയം

# ഓഖിചുഴലിക്കാറ് അതിശക്തരൂപത്തിൽ ലക്ഷദ്വീപിന് സമീപം നിലകൊള്ളുന്നു

Posted On: 01 DEC 2017 7:39PM by PIB Thiruvananthpuram

കേരളത്തിലും, തമിഴ്നാട്ടിലും നാശംവിതച്ച ഓഖിചുഴലിക്കാറ് ലക്ഷദ്വീപിന് സമീപത്തെത്തി. ഇതിനെ തുടർന്ന് കേന്ദ്ര ഭൗമശാസ്ത്ര മന്ത്രാലയം അതീവ ജാഗ്രതാ നിർദ്ദേശം പുറപ്പെടുവിച്ചിട്ടുണ്ട്. 'അതിശക്തവിഭാഗത്തി' ല്പ്പെടുത്തിയിരിക്കുന്ന ചുഴലിക്കാറ് മണിക്കൂറിൽ 11 കിലോമീറ്റർ വേഗത്തിൽ പടിഞ്ഞാറ് - വടക്ക് പടിഞ്ഞാറായി നീങ്ങുകയാണ്. ലക്ഷദ്വീപിൽ കനത്ത കാറ്റും, മഴയും തുടരുകയാണ്. ഏറ്റവും പുതിയ വിവരം അനുസരിച്ച് ചുഴലിക്കാറ് മിനിക്കോയ്ക്ക് 80 കിലോമീറ്റർ വടക്ക് - വടക്കുകിഴക്കായും അമിനി ദ്വീപിന് 240 കിലോമീറ്റർ തെക്ക്, തെക്കുകിഴക്കുമായാണ് നിലകൊള്ളുന്നത്. അടുത്ത 24 മണിക്കൂറിൽ ഇത് കൂടുതൽ ശക്തി പ്രാപിക്കാൻ ഇടയുണ്ട്. തുടർന്നുള്ള 24 മണിക്കൂറിൽ കാറ്റ് ലക്ഷദ്വീപിന് മുകളിലൂടെ പടിഞ്ഞാറ് - വടക്ക് പടിഞ്ഞാറ് ദിശയിലേയ്ക്ക് നീങ്ങുമെന്നാണ് സൂചന.

ഇതിന്റെ ഫലമായി അടുത്ത 24 മണിക്കൂറിനുള്ളിൽ ലക്ഷദ്വീപിലും സമീപ പ്രദേശങ്ങളിലും കനത്ത മഴയും ഒറ്റപ്പെട്ട ചില സ്ഥലങ്ങളിൽ 20 സെന്റിമീറ്ററിലധികം അതിശക്തമായ മഴയും ഉണ്ടാകാൻ സാധ്യതയുണ്ട്. കേരളത്തിൽ മിക്കയിടങ്ങളിലും അടുത്ത 24 മണിക്കൂറിൽ മഴയുണ്ടാകും. ഒറ്റപ്പെട്ട സ്ഥലങ്ങളിൽ കനത്ത മഴയ്ക്കും സാധ്യതയുണ്ട്.

ലക്ഷദ്വീപിലും സമീപ പ്രദേശങ്ങളിലും അടുത്ത 24 മണിക്കൂറിനുള്ളിൽ മണിക്കൂറിൽ 110 മുതൽ 130 കിലോമീറ്റർ വരെ വേഗത്തിൽ കാറ്റ് വീശാൻ ഇടയുണ്ട്. അടുത്ത 24 മണിക്കൂറിൽ, കേരളതീരത്തും മണിക്കൂറിൽ 65 കിലോമീറ്റർ വേഗത്തിൽ കാറ്റടിക്കാൻ സാധ്യതയുണ്ട്.

കേരളത്തിനും ലക്ഷദ്വീപിനും ചുറ്റുമുള്ള കടൽ അടുത്ത 24 മണിക്കൂർ പ്രക്ഷുബ്ധമായിരിക്കും. ഒരമീറ്ററിലധികം ഉയരത്തിൽ തിരയടിക്കാൻ ഇടയുണ്ട്. ലക്ഷദ്വീപിലെ താഴ്ന്ന പ്രദേശങ്ങളിൽ വെള്ളം കയറിയേക്കും.

കേരള, ലക്ഷദ്വീപ്, കർണ്ണാടക തീരങ്ങളിൽ നിന്ന് അടുത്ത 48 മണിക്കൂർ മീൻ പിടിക്കാൻ കടലിൽ പോകരുതെന്ന് ജാഗ്രതാ നിർദ്ദേശം നൽകിയിട്ടുണ്ട്.

(Release ID: 1511628) Visitor Counter : 7

